

# කර්තෘ සංඝදයේ වෘත්තීය ආචාර ධර්ම සමාලෝචන කමිටු වාර්තාව

පසුබිම .

2002/03 වසර තුළදී හෝ ඊට ආසන්න කාලයකදී ශ්‍රී ලංකා කර්තෘ සංඝද සාමාජිකයෝ 'පුවත්පත් කලාවේදීන්ගේ ආචාර ධර්ම පද්ධතිය' යනුවෙන්ද හැඳින්වුණු වෘත්තීය ආචාර ධර්ම මාලාව ඒකච්ඡන්දයෙන් සම්මත කළහ.

ඒ වන විටදී වෙනත් ආචාර ධර්ම මාලාවක් තිබුණු නමුත් ඒ බව දැන සිටියේ සුළු පිරිසකි. එය ක්‍රියාත්මක කළේ ඊටදී වඩා සුළු පිරිසකි. එය, 1980 ගණන්වල මුල් භාගයේදී ව්‍යවස්ථාගත පුවත්පත් මණ්ඩලය විසින් කෙටුම්පත් කරනු ලැබ පුවත්පත් මණ්ඩල නීතිය යටතේ ගැසට් පත්‍රයෙහි පළ කරන ලද ආචාර ධර්ම පද්ධතියයි. කවදාවත් ප්‍රායෝගික තත්ත්වයට පත් නොවුණු තරම්යැයි කිව හැකි නමුත් එය සැබැවින්ම රටේ නීතිය බවට පත්ව තිබිණි.

පුවත්පත් මණ්ඩලයේ ආචාර ධර්ම පද්ධතියත් පුවත්පත් කලාවේදීන් සඳහා වන විවිධ විදේශීය ආචාර ධර්ම පද්ධති මෙන්ම ශ්‍රී ලංකාවෙහි පවත්නා මාධ්‍ය සංස්කෘතියද සැලකිල්ලට ගනිමින් කර්තෘ සංඝදය ආචාර ධර්ම මාලාවක් කෙටුම්පත් කළේය. 1998 මාධ්‍ය නිදහස හා සමාජ වගකීම පිළිබඳ කොළඹ ප්‍රකාශනයෙහි දැක්වුණු මූලධර්මද කර්තෘ සංඝද ආචාර ධර්ම පද්ධතියට පදනම් වූයේය.

අහෝසි කරන ලද සාපරාධ අපහාස නීති වෙනුවට ස්වයං නියාමන යාන්ත්‍රණයකින් ක්‍රියාත්මක වන උපදෙස් මාලාවක් පනවා ගන්නා ලෙස දේශපාලකයන් හා පොදු ජනතාව පුවත්පත් කලාවේදීන්ගෙන් කළ ඉල්ලීමට පිළිතුරු වශයෙන් කොළඹ ප්‍රකාශනයේ අත්සන්කරුවන් දුන් ප්‍රතිඥාවක ප්‍රතිඵලයක් වශයෙන් කර්තෘ සංඝද ආචාර ධර්ම පද්ධතිය විලී දැක්කේය.

2002 දී පාර්ලිමේන්තුව සාපරාධ අපහාස නීති ඒකච්ඡන්දයෙන් අහෝසි කළ අතර ශ්‍රී ලංකා කර්තෘ සංඝදය ආචාර ධර්ම පද්ධතිය පැනැවීමෙන් 'ගිවිසුමේ' ඊට අයත් කොටස ඉටු කෙළේය. අලුතෙන් පිහිටුවන ලද ශ්‍රී ලංකා පුවත්පත් ආයතනය ඒ ආචාර ධර්ම පද්ධතිය ක්‍රියාත්මක කරනු පිණිස පුවත්පත් පැමිණිලි කොමිසම පිහිටුවූයේය.

සංස්ථාපිත පුවත්පත් මණ්ඩල නීතිය යටතේ වූ ආචාර ධර්ම ක්‍රියාත්මක කිරීමේ අවශ්‍යතාව කර්තෘ සංඝද ආචාර ධර්ම පද්ධතිය බිහිවීමත් ශ්‍රී ලංකා පුවත්පත් පැමිණිලි කොමිසම ස්ථාපනය වීමත් නිසා අහෝසි විය. ඒ නිසාම, පුවත්පත් මණ්ඩලයද 2002 පටන් අක්‍රීය වූයේය.

## වර්තමාන තත්ත්වය :

ආචාර ධර්ම පද්ධතියේ වාර්ෂික සමාලෝචනය සඳහා කර්තෘ සංඝද ආචාර ධර්ම පද්ධතියෙන් ඉඩ සැලැසෙයි. එය සමාලෝචනයක් විනා අනිවාර්ය ප්‍රතිශෝධනයක් නොවන බවද මෙහිලා සඳහන් කළ යුතුව තිබේ. එසේ වුවද, කර්තෘ සංඝදය 2002 න් පසු ආචාර ධර්ම පද්ධතිය පිළිබඳ නිසි සමාලෝචනයක් සිදු කොට නැති බවද වරද පිළිගැනීමක් වශයෙන් කිව යුතුය. 2005 දී කර්තෘ සංඝදය, ජාත්‍යන්තර අධිකරණයේ විශ්‍රාමික උපසභාපති හා පුවත්පත් නිදහස පිළිබඳ සුප්‍රකට ලේඛකයකුද වන විනිසුරු ක්‍රිස්ටෝපර් චීරමන්ත්‍රී මහතාගේ ප්‍රධානත්වයෙන් ආචාර ධර්ම සමාලෝචන කමිටුවක් පත් කෙළේය. සිවිල් සමාජයේත් පුවත්පත් ක්ෂේත්‍රයේත් ප්‍රමුඛ පෙළේ පුද්ගලයන් කීප දෙනෙකුගෙන්ද ඒ කමිටුව සමන්විත විය. ආචාර ධර්ම පද්ධතියෙහි කිසියම් ප්‍රතිශෝධනයක් සිදුවීම අවශ්‍යයැයි හැඟේ නම් ඒ පිළිබඳ නිර්දේශ ඉදිරිපත් කිරීමේ වරමද ඒ කමිටුවට හිමිව තිබිණි.

ආචාර ධර්ම කමිටුව රැස්වූයේය, අදහස් හුවමාරු කර ගත්තේය. එහෙත් අවුරුදු දෙකකට ආසන්න කාලයක් තුළ කිසිදු නිර්දේශයක් ඒ කමිටුවෙන් කර්තෘ සංසදය වෙත ඉදිරිපත් නොවූයේය. නිර්දේශ ඉදිරිපත් කරනු පිණිස සමාන්තර ආචාර ධර්ම සමාලෝචන කමිටුවක් පත් කරන ලෙස කර්තෘ සංසදය 2007 දී පුවත්පත් පැමිණිලි කොමිසමෙන් ඉල්ලා සිටි අතර කොමිසම ඒ සඳහා ක්‍රියාත්මක විය. සමාන්තර කමිටුවට සිය නිර්දේශ ඉදිරිපත් කරන ලෙස මහජනතාවට ඇරයුම් කරුණි. වාර්තාවක් ඉදිරිපත් කිරීමට තමාට පුළුවන්කමක් නැතැයි විහිසුරු වීරමන්ත්‍රී පුවත්පත් පැමිණිලි කොමිසමට දැන්වීය.

ආචාර ධර්ම මාලාවෙහි යම් ප්‍රතිශෝධනයක් අවශ්‍ය නම් එසේ කිරීමේ බලාපොරොත්තුව ඇතිව, නිර්දේශ අධ්‍යයන කොට තමන් වෙත වාර්තාවක් ඉදිරිපත් කරනු පිණිස කර්තෘ සංසදයද ඒ කාලය තුළම සිය සාමාජිකයන්ගෙන්ම සමන්විත ආචාර ධර්ම සමාලෝචන කමිටුවක් පත් කෙළේය. ඒ අනුව කර්තෘ සංසද ආචාර ධර්ම සමාලෝචන කමිටුව ගත් එක් පියවරක් වූයේ, එහි කටයුතුවලට සහාය වීම සඳහා එක්සත් රාජධානියේ කර්තෘවරුන්ගේ ආචාර ධර්ම කමිටුවේ ලේකම් ඉයන් ඩිල්ස් මහතාට ශ්‍රී ලංකාවට පැමිණෙන ලෙස ආරාධනා කරන්නැයි ශ්‍රී ලංකා පුවත්පත් ආයතනයෙන් ඉල්ලා සිටීමය. ඩිල්ස් මහතා ශ්‍රී ලංකා කර්තෘ සංසදයේ වෘත්තීය ආචාර ධර්ම පද්ධතිය පිළිබඳ දැනුමක් ඇත්තකු වුණාක් මෙන්ම ශ්‍රී ලංකා පුවත්පත් පැමිණිලි කොමිසම පිහිටුවීමෙහිලා එහි මුල් අදියරවලදී විශේෂයෙන්ම පොදු රාජ්‍ය මණ්ඩල පුවත්පත් සංගමයේද අනුග්‍රහය ඇතිව උපකාරී වූවන් අතර වැදගත් තැනක් ගත්තෙක්ද විය.

2007 ඔක්තෝබර 16 වැනිදා කොළඹට පැමිණි ඩිල්ස් මහතා මෙහි නැවැතී සිටි සතියක කාලය තුළ ආචාර ධර්ම සමාලෝචන කමිටුවත් පුවත්පත් පැමිණිලි කොමිසමේ, අරගල විසඳුම් කමිටුවේ සභාපතිවරයා සහ සාමාජිකයන් පුවත්පත් පැමිණිලි කොමිසමේ ලේකම් මණ්ඩලයත් වෘත්තීය පත්‍ර කලාවේදීන්ගේ සංගමය ඇතුළු මාධ්‍ය සංවිධාන කීපයක හිලධාරී මණ්ඩලත් මුණ ගැසුණේය.

ඩිල්ස් මහතාත් කර්තෘ සංසද ආචාර ධර්ම සමාලෝචන කමිටුවත් අතර ප්‍රයෝජනවත් සාකච්ඡා පැවැත්විණි. ඩිල්ස් මහතා පෙරළා එක්සත් රාජධානිය බලා යද්දී කමිටුවේ ඉල්ලීම අනුව ඔහුගේ නිර්දේශ අප වෙත එව්වේය. ඒ වාර්තාව ආචාර ධර්ම සමාලෝචන කමිටුවේ පරීක්ෂාකාරී සැලැකිල්ලට භාජන කරනු පිණිසත් සංසද ආචාර ධර්ම මාලාවේ සංශෝධන වශයෙන් අනුමත කර ගැනීම සඳහාත් පහත දැක්වෙන නිර්දේශ සංසද සාමාජිකත්වය වෙත ඉදිරිපත් කිරීමට කමිටු සාමාජිකයෝ කැමැත්තෝය:

**ආචාර ධර්ම මාලාවෙහි කළ හැකි වෙනස්කම් පිළිබඳ නිර්දේශ**

ආචාර ධර්ම පද්ධතිය වාර්ෂිකව සමාලෝචනය නොවීම කනගාටුදායක කරුණක් වුවද එය ව්‍යසනයක් නොවේ. සමාලෝචන අවශ්‍යතාව යන්නෙන් අදහස් කරන්නේ ඉඩේ සිදුවන වෙනස්කම් නොවේ. පිරිවිස යුතු හිඳසක් ඇති බවට දැක්වෙන විශේෂ සාක්ෂි මත පමණක් ප්‍රතිශෝධන සිදු විය යුතුය. පමණට වැඩි වෙනස්කම් හිසා නිරන්තර අවුල් හටගනී. තීරණ ගැනීමේ ශක්තිය නැති බව ප්‍රකට වෙයි. එහි ප්‍රතිඵලය වන්නේ චකගතාවක් ඇති නොවීමයි.

ශ්‍රී ලංකා පුවත්පත් පැමිණිලි කොමිසමෙන් ඉදිරිපත් වුණු අදහස්වලින් දැක්වුණේ දණ්ඩනකාරී අභිප්‍රායයකි. පුවත්පත් පැමිණිලි කොමිසමේ පූර්ව යෝජනා, අතවහන කර්තෘවරුන්ට පාඩමක් උගැන්වීම සඳහා තත්ත්වය වඩාත් දැඩි කිරීම පිණිස සැකැස්සුණු සේ පෙනී යයි. එය හරිමඟ නොවියැයි අපි අදහස් කළෙමු. ආචාර ධර්ම මාලාව දැනටමත් දැඩිය. එය ක්‍රියාත්මක නොකරන්නේ නම් ශ්‍රී ලංකා පුවත්පත් පැමිණිලි කොමිසම බලහත්කාරය නොව කරුණු ඒත්තු ගැනීමේ මඟට පිවිසිය යුතුය.

ආචාර ධර්ම පද්ධතියෙහි කළ හැකි වෙනස්කම් වශයෙන් මේ කරුණු සලකා බැලීම මැනවි:

1. ශ්‍රී ලංකා පුවත්පත් පැමිණිලි කොමිසම සමඟ සහයෝගිතාව අවශ්‍ය බව ප්‍රකාශ කරන වගන්තියක් පූර්විකාවට ඇතුළත් කරන්න. එක්සත් රාජධානියේ ආචාර ධර්ම පද්ධතියෙහි ඇතුළත් ව්‍යවස්ථාපිත ජේදයකින් මෙසේ කියැවෙයි: 'පැමිණිලි විසඳීමේදී කර්තෘවරු පුවත්පත් පැමිණිලි කොමිසම සමඟ ක්ෂණිකව සහයෝගයෙන් කටයුතු කළ යුතු වෙත්, ආචාර ධර්ම කඩකර ඇති බවට තීන්දු කරනු ලබන හැම ප්‍රකාශනයක්ම ඒ තීන්දුව, හිසි ප්‍රමුඛත්වයක් හා පුවත්පත් පැමිණිලි කොමිසම ගැන සඳහනක්

සහිත සිරස්තලයක්ද සහිතව සම්පූර්ණයෙන්ම පළ කළ යුත්තේය.' ඒ ආචාර ධර්මවලින් බොහෝමයක් දැනටමත් ශ්‍රී ලංකාවේ කර්තව්‍යවරුන්ගේ සදාචාරාත්මක බැඳීමේ වශයෙන් පවත්නා නමුත් විය රිහිගතව නැත්තේය.

1. ඒ. ඉංග්‍රීසි පෙළෙහි ඇතුළත් '.....පුවත්පත් කලාවේ උසස්තම ජාත්‍යන්ත ප්‍රමිති පවත්වා ගන්නා අතරම' යන කොටසේ 'ජාත්‍යන්තර' යන සඳහන ඉවත් කරන්න. ජාත්‍යන්තර පුවත්පත් කලාවේ ප්‍රායෝගිකතාව කෙරෙහි යම් අවධානයක් දැක්වෙන අතරම අප අපගේම උසස් ප්‍රමිතිය පවත්වා ගන්නේ නම්, එවැනි සඳහනක් නැතිවම අපගේ අරමුණ සපුරා ගත හැකිය. කෙසේ හෝ , සිංහල පෙළෙහි ඒ සඳහන නොදැක්වෙයි.

2. ශ්‍රී ලංකාවෙහි තරමක බරපතළ ප්‍රශ්නයක්ව පවත්නා දිවිනසාගැනීම් පිළිබඳ වාර්තා කිරීම කෙරෙහි සීමාවක් පහවන වගන්තියක් ඇතුළත් කරන්න. එක්සත් රාජධානියේ ආචාර ධර්ම පද්ධතිය මෙසේ කියැවෙන පරිදි මෑතදී සංශෝධනය කරැණු බව උදාහරණයක් වශයෙන් සඳහන් කරමු: ' දිවිනසා ගැනීමක් වාර්ත කිරීමේදී ඒ ජීවිත විනාශය සඳහා යොදා ගැනුණු උපක්‍රමය පිළිබඳ කරැණු පමණ ඉක්මවා ඉදිරිපත් නොකිරීමට පුවත්පත් කලාවේදීයා පරෙස්සම් විය යුතුය"

3. පරිගණක ප්‍රකාශන මෙන්ම මුද්‍රිත ප්‍රකාශනවලටත් ප්‍රකාශනවල පරිවර්තන හා අනුකරණ කෙරෙහිත් මෙම ආචාර ධර්ම පද්ධතිය සදාචාරාත්මක වශයෙන් වැඩිපුර බලපාන බව පැහැදිලි කරන්න.

4. විශේෂයෙන්ම දේශීය භාෂාවලින් පළවන පුවත්පත්හි විතූක වාර්තාකරණය හා පින්තූර පාලනය කළ හැකි වන ආචාර ධර්ම පද්ධතිය විස්තාරණය විය යුතුයැයි යෝජනා ඉදිරිපත් වී තිබේ. එසේ වුවද විය දුෂ්කර කාර්යයක් වන අතරම, හිසි සංවේදිතාවෙන් හා ස්ථානෝචිත ප්‍රඥාවෙන්ද යුක්තව පොදු ජන සුබ සිද්ධිය පිළිබඳ සිය වගකීමට යටත්ව තොරතුරු ඉදිරිපත් කිරීම සම්බන්ධයෙන් පුවත්පත්වලට පැවැරෙන බැඳීම ප්‍රකාශ කරන වර්තමාන 6.1 වගන්තියෙන් ආවරණය වන්නක් බවද පෙනේ.

5. දෙමළ තුස්තවාදී කණ්ඩායම්වල පුවණ්ඩ ක්‍රියා වැඩිවෙද්දී පුවත්පත් මඟින් දෙමළ ජනතාව හෙළා දකින අවස්ථාද වැඩි විණැයි සිතන්නට හේතු ඇතැයි දෙමළ පුවත්පත් පෙන්නා දී ඇති අතර ඒ කාරණය සැලැකිල්ලටද භාජන වී තිබේ. කෙසේ වුවද " දැන දැනම හෝ හිතාමතා හෝ ජනවාර්ගික හෝ ආගමික හේද හා පුවණ්ඩතාවලට අනුබල දීම තහනම් කරන 6.3 වගන්තියෙන් ඒ කාරණයද ආවරණය වන බව පෙනේ. එමෙන්ම නමින් දැක්වෙන පුද්ගලයන්ගේ ජාතිය හෝ ආගම අවමානාත්මකව හෝ අදාළ නොවන සේ සඳහන් කිරීම 6.4i හා 6.4 ii වගන්තිවලින් තහනම් වෙයි ආචාර ධර්ම පද්ධතිය සියලුම ජන වර්ගවලට එක සේ අදාළ වන හෙයින් විය වරණාත්මකව යොදා ගත හැකි නොවේ. එහි වෙනසක් සිදු කිරීමේදී ඒ කාරණය සැලකිල්ලට ගත යුතුය.

6. ආචාර ධර්ම පද්ධතියේ දීර්ඝත්වය පිළිබඳ ප්‍රශ්නයද සැලැකිල්ලට භාජන වීම යෝග්‍යය. විය දිග වැඩියැයි කියන ඇතැම් විවේචකයෝ ජාත්‍යන්තර පුවත්පත් කලාවේදී සංවිධානයේ ආචාර ධර්ම පද්ධතියේ ලුහුඬු පොදු මූලධර්ම කෙරෙහි වැඩි කැමැත්තක් දක්වති. ආචාර ධර්ම පද්ධතිය වඩාත් විස්තරාත්මක වනු පිණිස විය විස්තාරණ කළ යුතුයැයි අනෙක් අය කියති. එයින් විය වඩාත් දීර්ඝ වනු ඇත. ජාත්‍යන්තර පුවත්පත් කලාවේදී සංවිධානයේ ලේඛනය, බලපෑමෙන් පුළුල්, ප්‍රායෝගික කරැණුවලට වඩා න්‍යාය පදනම් කොට ගත් අධිකරණ විනිශ්චයකට භාජන නොකළ හැකි ආචාර ධර්ම පද්ධතියකි. වර්තමාන කර්තෘ සංසද ආචාර ධර්ම පද්ධතිය, ශ්‍රී ලංකාවේ තත්ත්වයට ගැළපෙන ලෙසත් අධිකරණ විනිශ්චයට භාජන විය හැකි අන්දමින් සම්පාදනය වී ඇති අතර විය, සමාන වෙනත් බොහෝ ලේඛනවලට වඩා ලුහුඬුය. වඩාත් විස්තීර්ණ වුව හොත් විය කියවන පිරිස අඩුවීමත් කියවනු ලබන ප්‍රමාණය අඩුවීමත් නොවැළැක්විය හැකිය. එයින් විය පසුගාමී වනු ඇත.

. කෙසේ වුවද, හිතර අසනු ලබන ප්‍රශ්නවලට ශ්‍රී ලංකා පුවත්පත් පැමිණිලි කොමිසම කලින් දී ඇති තීන්දු හා උපදෙස් අනුව ලත් අත්දැකීම් මත පිළිතුරු සපයන අතිරේක පත්‍රිකාවක් හෝ පොත් පිංවක් ප්‍රකාශයට පත්කිරීම විකල්පයක් සේ සැලකිය හැකිය. එවැනි පොත් පිංවක් ශ්‍රී ලංකා පුවත්පත් පැමිණිලි කොමිසම සමඟ ඒකාබද්ධ ප්‍රකාශනයක් වීම අවශ්‍ය වන අතර, හිතර පිළිතුරු සපයන ලද අනෙක් ප්‍රශ්න කෙරෙහිද එයින් අවධානය යොමු වීම අවශ්‍යය. ශ්‍රී ලංකා පුවත්පත් පැමිණිලි කොමිසමේ කටයුතු සම්බන්ධයෙන් කර්තෘවරුන් හා පුවත්පත් කලාවේදීන් දැනුම්වත් කරනු පිණිස ආචාර ධර්ම

කමිටුව ආචාර ධර්ම පද්ධතියේ විධිවිධාන අනුව විවැනි(නිතර අසනු ලබන ප්‍රශ්න ඇතුළත්) පත්‍රිකාවක් ශ්‍රී ලංකා පුවත්පත් පැමිණිලි කොමිසම මගින් ප්‍රකාශයට පත් කරනු ඇත.

ප්‍රකාශකයන් සඳහා වන ආචාර ධර්ම පද්ධතියක් සම්බන්ධයෙන් වරින් වර ඉස්මතුවන ප්‍රශ්න කෙරෙහිද ආචාර ධර්ම කමිටුවේ සැලකිල්ල යොමු වූයේය. එය පුවත්පත් සංගමයේ සැලකිල්ලට භාජන විය යුත්තක්ය යන්න කමිටුවේ මතය විය. විවැනි ආචාර ධර්ම පද්ධතියක අවශ්‍යතාව ප්‍රකාශකයන්ට දැනුම්දීමට කර්තෘ සංසදයට පුළුවන්කම ඇති අතර ප්‍රකාශකයකු හා කතුවරයකු අතර සම්බන්ධතාව අවශ්‍යයෙන්ම කාර්මික සම්බන්ධතාවක් වන හෙයින් විවැනි කාර්මික සම්බන්ධතාවක් හෝ අන්තර් පුද්ගල සම්බන්ධතාවක් ආචාර ධර්ම පද්ධතියකින් ආවරණය කළ හැකි නොවේය යන හැඟීම ප්‍රකාශ විය. එක්සත් රාජධානියේ ආචාර ධර්ම පද්ධතිය විවැනි ගිවිසුම්ගත බැඳීම්වලින් හිඳහස්ව ක්‍රියාත්මක වන බව සඳහන් කරමු. විවැනි විධිවිධානයක් ඇතුළත් කැරැණි හොත්, කතුවරයා අභිබවා යන එක්තරා ස්වාධීනත්වයක් කර්තෘ මණ්ඩලය තුළ පුවත්පත් කලාවේදියකුට අතිරේක වශයෙන් ලැබිය හැකියැයි තර්කයක් ඉදිරිපත් වන්නට පිළිවන. විවැනි තත්ත්වයක් ප්‍රවෘත්ති අංශයෙහි ව්‍යාකූලතාවකට හේතු වන්නට ඉඩ තිබේ. එහිදී කෙනකුට සීමාවක් පැනවිය හැක්කේ කොතැනද යන්න, පැන නැගෙන ප්‍රශ්නයයි.

ප්‍රකාශකයන්ගේ හා කර්තෘවරුන්ගේ වෙන් වෙන් ගිවිසුම්වල අත්‍යවශ්‍ය අංගයක් වශයෙන් ආචාර ධර්ම පද්ධතියට එකඟතාව දක්වන ලෙස ප්‍රකාශකයන්ගෙන් ඉල්ලා සිටිය යුතුයැයි කමිටුව තරයේ අදහස් කරයි. ආචාර ධර්ම පද්ධතිය ක්‍රියාත්මක කිරීම සඳහා සහයෝගය දක්වන්නැයි ප්‍රකාශකයන්ගෙන් කරන ඉල්ලීමක්ද ඊට ඇතුළත් විය යුතුය. ආචාර ධර්ම පද්ධතිය අනාගතයේදී ප්‍රතිශෝධනය කළ යුත්තේ කෙසේද යන්න ගැන මහජනතාවගෙන් හා පුවත්පත් ක්ෂේත්‍රයෙන්ද අදහස් විමසමින් වඩාත් පුළුල් කමිටුවක් පත් කිරීම මැනවැයිද ආචාර ධර්ම කමිටුව නිර්දේශ කරයි. ඒ ආචාර ධර්ම කමිටුව එහි සාමාජිකයන්ගෙන් හා සාමාජිකයන් නොවන්නන්ගෙන්ද සමන්විත හා ඊහි පද්ධතියකින් සීමා නොවන මණ්ඩලයක් වනු ඇත.

**උපාලි තෙන්නකෝන්**

**මහින් ද සිල්වා**

**සිරි රණසිංහ**

**ඒ. සිවනේසසෙල්වන්**

**සිංහ රත්නතුංග**

**ටී. කුරුච්චි බණ්ඩාර**

**ජච්චු වැල්ලඹඩ**

**වී. තේවරාජී**

**2008 ජනවාරි**